

Rikors ipprezentat fit-22 ta' Diċembru 2017 – achtung! vs EUIPO (achtung!)**(Kawża T-832/17)**

(2018/C 063/28)

Lingwa tar-rikors: il-Ġermaniż

Partijiet

Rikorrenti: achtung! GmbH (Hamburg, il-Ġermanja) (rappreżentanti: G. J. Seelig u D. Bischof, avukati)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Informazzjoni dwar il-proċedimenti quddiem l-EUIPO

Trade mark kontenzjuża kkonċernata: ir-registrazzjoni internazzjonali tat-trade mark figurattiva li tindika l-Unjoni Ewropea li tinkludi l-element verbali “achtung!” –Registrazzjoni internazzjonali Nru 1 297 443 li tindika l-Unjoni Ewropea

Deċiżjoni kkontestata: id-deċiżjoni tar-Raba' Bord tal-Appell tal-EUIPO tat-23 ta' Ottubru 2017 fil-Każ R 490/2017-4

Talbiet

Ir-rikorrenti titlob li l-Qorti Ġenerali joghġobha:

- tannulla d-deċiżjoni tar-Raba' Bord tal-Appell tal-EUIPO tat-23 ta' Ottubru 2017 (Każ R 490/2017-4);
- temenda d-deċiżjoni tar-Raba' Bord tal-Appell tal-EUIPO tat-23 ta' Ottubru 2017 (Każ R 490/2017-4) b'mod li r-registrazzjoni internazzjonali Nru 1 297 443 “achtung!” (verbali/figurattiva) tkun protetta għall-Unjoni Ewropea;
- tikkundanna lill-EUIPO għall-ispejjeż tal-proċedura u għall-ispejjeż neċessarjament sostnuti mir-rikorrenti fir-rigward tal-proċedimenti quddiem il-Bord tal-Appell.

Motiv invokat

Ir-rikorrenti tibbaża r-rikors tagħha fuq allegat ksur tal-Artikolu 72(2) tar-Regolament 2017/1001. Il-konvenut wettaq żball ta' ligi meta evalwa l-karattru distintiv tat-trade mark taht l-Artikolu 7(1)(b) tar-Regolament 2017/1001 u kiser il-prinċipji ta' ugwaljanza fit-trattament u ta' amministrazzjoni tajba.

Rikors ipprezentat fl-27 ta' Diċembru 2018 – Ryannair u Airport Marketing Services vs Il-Kummissjoni**(Kawża T-833/17)**

(2018/C 063/29)

Lingwa tal-kawża: l-Ingliż

Partijiet

Rikorrenti: Ryannair DAC (Swords, l-Irlanda) u Airport Marketing Services Ltd (Dublin, l-Irlanda) (rappreżentanti: E. Vahida u I. G. Metaxas-Maranghidis, avukati)

Konvenuta: Il-Kummissjoni Ewropea

Talbiet

Ir-rikorrenti jitlobu li l-Qorti Ġenerali joghġobha:

- tannulla l-Artikoli 1(2) sa 4), 2, 3 u 4 tad-Deċiżjoni (UE) 2017/1861 ⁽¹⁾ sa fejn jikkonċernaw lir-rikorrenti;
- tikkundanna lill-Kummissjoni għall-ispejjeż.

Motivi u argumenti prinċipali

Insostenn tar-rikors tagħhom, ir-rikorrenti jinvokaw tmien motivi.

1. L-ewwel motiv: id-deċiżjoni kkontestata tikser il-prinċipju ta' amministrazzjoni tajba stabbilit fl-Artikolu 41 tal-Karta tad-Drittijiet Fundamentali tal-Unjoni Ewropea u d-drittijiet tad-difiża tar-rikorrenti.
2. It-tieni motiv: il-Kummissjoni kisret l-Artikolu 107(1) TFUE u l-obbligu ta' motivazzjoni minhabba li naqset milli tapplika l-eżami tal-operatur ekonomiku fis-suq (iktar 'il quddiem l-"eżami OES") u applikat minflok l-eżami Altmark għar-relazzjoni kummerċjali bejn l-ajruport ta' Cagliari u r-rikorrenti, inklużi l-allegati pagamenti ta' għajnuna, minkejja li dawn kienu saru fuq il-bażi ta' kuntratti konklużi qabel l-adozzjoni tal-Liġi 10/2010.
3. It-tielet motiv: il-Kummissjoni kisret il-prinċipju ta' nondiskriminazzjoni billi naqset milli tapplika l-eżami OES għall-ftehimiet bejn l-ajruport ta' Cagliari u r-rikorrenti, u dan għar-raġuni li r-Reġjun ta' Sardegna kien biss azzjonist minoritarju fl-ajruport ta' Cagliari.
4. Ir-raba' motiv: il-Kummissjoni kisret l-Artikolu 107(1) TFUE minhabba li naqset milli tidentifika lill-ajruport ta' Cagliari bħala benefiċjarju tal-għajnuna.
5. Il-hames motiv: anki jekk jitqies li l-ajruport ta' Cagliari ma kienx benefiċjarju tal-Liġi 10/2010, il-Kummissjoni kisret l-Artikolu 107(1) TFUE għaliex kien imissha applikat l-eżami OES għall-aġir tar-Reġjun ta' Sardegna, u dan anki taht il-premessa tagħha li l-ajruport ta' Cagliari kien "struttura" passiva sabiex jingħaddu fondi tar-Reġjun.
6. Is-sitt movi: anki jekk jitqies ukoll li l-Liġi 10/2010 tikkonċerna servizzi ta' importanza ekonomika ġenerali u l-eżami OES ma japplikax, id-deċiżjoni kkontestata xorta wahda tikser l-Artikolu 107(1) TFUE għaliex ikkunsidrat, b'mod żbaljat, li l-pagamenti għal servizzi ta' kummerċjalizzazzjoni kienu sussidju mohbi għall-operazzjoni ta' rotot ajrunawtiċi.
7. Is-seba' motiv: il-Kummissjoni kisret l-Artikolu 107(1) TFUE għaliex ma stabbilixxietx in-natura selettiva tal-miżura.
8. It-tmien motiv: anki jekk il-Qorti Ġenerali tikkonstata li kien hemm għajnuna, il-Kummissjoni kisret l-Artikoli 107(1) u 108(2) TFUE għaliex wettqet żball manifest fl-istruzzjonijiet tagħha lill-Istat Membru fir-rigward tad-determinazzjoni tal-ammont tal-għajnuna li tista' tiġi rkuprata.

⁽¹⁾ Deċiżjoni tal-Kummissjoni (UE) 2017/1861 tad-29 ta' Lulju 2016 dwar l-Għajnuna mill-Istat SA33983 (2013/C) (ex 2012/NN) (ex 2011/N) – l-Italja – Kumpens lill-ajruporti ta' Sardinja għall-obbligi ta' servizz pubbliku (SIEG) (GU 2017 L 268, p. 1).

Rikors ipprezentat fi-29 ta' Diċembru 2017 – Sports Group Denmark vs EUIPO – K&L (WHISTLER)

(Kawża T-836/17)

(2018/C 063/30)

Lingwa tar-rikors: l-Ingliż

Partijiet

Rikorrenti: Sports Group Denmark A/S (lkast, id-Danimarka) (rappreżentant: E. Skovbo, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Parti oħra fil-proċedimenti quddiem il-Bord tal-Appell: K&L GmbH & Co. Handels-KG (Weilheim, il-Ġermanja)

Informazzjoni dwar il-proċedimenti quddiem l-EUIPO

Applikant għat-trade mark kontenzjuża: ir-rikorrenti